



Eritrean National Front

መግለጺ ኤርትራዊ ሃገራዊ ግንባር፡ ብኣጋጣሚ ባሕቲ መስከረም፡

ባሕቲ መስከረም፡ ምእንቲ ሃገራዊ ነጻነትና ብረታዊ ተጋድሎ "ሀ" ኢልና ዝጀመርናዎ ዕለት እያ። ስለዝኾነ ከኣ፡ ነቶም ኣብዛ ዕለት-ዚኣ ኩሉ ዓቕሞም በጃ ሃገርን ህዝብን ክውፈዩ ዝቐረጹ ሓርበኛታት ተጋደልቲ ብኸብሪ እንዝከረላ ዕለት እያ። ብተወሳኺ፡ ኣብ ዝኸሪ ባሕቲ መስከረም ኮይና፡ ነቶም ከቢድ ኩሉ መዳዳዊ መስዋእቲ ዝኸፈልናሎም ዕላማታት ነጻነታዊ ተጋድሎና፡ ውጽኢቶም እንታይ ኮነ? ንምንታይ? ዝብሉ ሕቶታት ኣልዒልና፡ ገምጋም ዝሓለፍናዮም 27 ናይ ናጽነት ዓመታት እነካይደላ፡ ነቶም በርዒኖም ዝተረፉ ዕላማታት ገድልና ንምምላእ ቃልና እነሓድሱላ ታሪኻዊት ዕለትናውን እያ። ስለዚ ብስም ኤርትራዊ ሃገራዊ ግንባር(ኤሃግ) ንኹሉ ህዝቢ ኤርትራን ፖሎቲካዊ ሓይልታት ተቓውሞናን፡ ብምኽንያት ባሕቲ መስከረም፡ መልእኽቲ ዮሃና ክነመሓላልፍ እንከሎና ኩርዓትን ባህታን ይስማማና።

ከምእንፈልጦ፡ ነዊሕን መሪርን ነጻነታዊ ተጋድሎና፡ ብስፍ ዘይብል ጅግንነታዊ ቃልስን መስዋእትን፡ ብዓወት ከምዝዘምናዮ ርግጽ እዩ። ሳላ ሙዑት ተጋድሎናን ዝኸፈልናዮ ኩሉ ዓይነት ዋጋን፡ ኤርትራ ሃገርና ኣካል ሕቡራት መንግስታትን ኣፍሪቃዊ ሕብረትን ክትከውን ኣብቁዕናዎ ኢና። ባንዴራ ሃገርና ከም ኩሉን መዘናታታ ማዕረ ተሰሪዓ ክትንብልበል፡ ወነንቲ ነጻን ልኡላዊትን ሃገር ህዝቢ ክንከውን በቐዕና። እዚ ድማ፡ ውጽኢት ዘይሕለል ተጋድሎ ህዝብናን ብመስዋእትን መቐሰልትን ጀጋኑ ሓርበኛታትና ዝተጎናጸፍናዮ ታሪኻዊ ዓወት ስለዝኾነ፡ ወትሩ እንሕበነሉ እዩ።

ዝኸበርካ ህዝብናን ውፋያት ተቓለስቲ ንዲሞክራሲያዊ ለውጥን፡- ዕላማታት ነጻነታዊ ተጋድሎና፡ መሊኦም ከምዘይተዓወቱ፡ እቲ ኣብዛም ዝሓለፉ 27 ዓመታት፡ ኣብ ዝባን ህዝብና ተወቂጡ ዘሎ ገጸብ፡ ባዕሉ ዘየማትእ ምስክር እዩ። ኣብ ዝተናውሐ ጉዕዞ ሰውራና፡ ኣብ ውሽጢ ሰውራና ተሓቢኡ፡ ጭርሖ ናጽነት እናዘመረ ዝዓበየ፡ ብኢሳያስ ዝተመርሐ ጉጅለ፡ ኣብ ጸባሕ ሓርነት፡ ፖሎቲካዊ ስልጣን ሃገር ንበይኑ ብሒቱ፡ ረብሓን መሰልን ህዝብና ዘይውክል፡ ጸረ ህዝብን ጸረ ዲሞክራሲን ፖሊሲታት ተኸቲሉ ክጓዓዝ ስለዝመረጸ፡ እነሆ ሃገርናን ህዝብና ናብ ኣዝዩ ዘስግእ ሓይጋ ብርሰትን ምብትታንን ተቃሊዖም ይርከቡ። እዚ ካብ ወጋሕትኡ ንሓቀኛ ጥቕሚ፡ ነጻነትን ልኡላውነትን ህዝብና ዘይውክል ገባቲ ጉጅለ፡ ካብ ሃገርና ሰጊሩ፡ ምስ ጎረባብትና መንግስታትን ህዝብታትን ሓዊ እናኣገደ፡ ሂወትን መጻኢ ዕድልን መንእሰያትና ብኸንቱ ከጥፍእ፡ ጥሪትን ንብረትን ህዝብና እናብረሰ ጸኒሑ እዩ። እቲ ብጅግንነቱን ጽንዓቱን ዝልለ ህዝቢ ኤርትራ፡ ብጎረባብቱ ህዝብታት ብዓይኒ ጥርጣረ ክረኣን፡ ንማእሰርትን ሞትን.. ወዘተ ግዳይ እናኾነ መጻኢ እዩ። ካብ ኩሉ ዝኸፍኦ ድማ፡ እቲ ኣብ ልዕሊ ጎረቤት ሃገረ ኢትዮጵያ ዝወልዖ፡ ክልተ ዓመት ዝወሰደ ኣዕናዊ ኩናትን፡ 16 ዓመታት ዝቐጸለ ኣይ-ሰላምን ኣይ-ኩናትን ሃዋሁው፡ ኣብ ልዕሊ ህዝብና ብሓፈሻ፡ ኣብ መንእሰያትና ድማ ብፍላይ፡ ዝወረደ ዕንወት መዳርግቲ ዮብሉን። ብሰንኪዚ ጨካን ጉጅለ ህግደፍ፡ መብዛሕትኦም መንእሰያት፡ ተማሃሮ፡ ሰራሕተኛታት ኣባላት ሰራዊትን ዝርከቡዎም፡ ህጻውንት ቆልዑትን፡ ኣንስትን ዓበይቲ ሽማግሌታትን ወለዲ፡ ከተረፉ፡ ዓዶም እናራሕርሑ፡ ከም ደቂ ዛግራ ናብ ፎቐ ዕደት ክብተኑን፡ ሃገርና ብዘይ ሰብ ክይትተርፍ ኣብ ስግኣት ዝወደቐናሉ እዋን ንርከብ።

ዝኸበርካ ህዝብናን ፖሎቲካዊ ሓይልታት ኤርትራን፡- ድሕሪ ናይ ክልተ ዓመት ኣዕናዊ ደባዊ ኩናት፡ ብስምምዕ ኣልጀርሰ መሰረት፡ ብኮምሽን ዶብ ናይ መወዳእታ ብይን ዝተወሃበ ጉዳይ ዶብ ሃገርናን ኢትዮጵያን፡ ገባቲ ኢሳያስ፡ "ብቐዳምነት ዶብ ክይተመልከተ ዙፋ ነካይድ ማለት ዘይሕሰብ እዩ" ዝብል ዓንቃጽ መርገጺ ብምሓዙ፡ ን16 ዓመታት ናይ ዶብ ምምልካት መስርሕ ተንጠልጢሉ ጸኒሑ። በዚ ምኽንያት ድማ፡ ህዝብና ዝኸፈሎ ዋጋ፡ ብሰልኡ ብቐሊሉ ዝሓዊ ኣይኮነን። ይኹንምበር፡ ፈጻሚት ኮሚቴ ናይ ኢትዮጵያ ህዝብታት ሰውራዊ ዲሞክራሲያዊ ግንባር(ኢህወደግ) ብ05 ሰነ 2018 ዓ.ም. ናይ ዶብ ምምልካት ሕቶ፡ ብስምምዕ ኣልጀርሰን ውሳኔ ኮምሽን ዶብን፡ ብዘይ ዝኾነ ቅድመ ኩነት ንምትግባሩ ድሉዋት ኣሎና ብምባል፡ ንሓቀኛ ሰላም ዘለዎ ቅሩብነት ኣረጋገጸ። እዚ ኣዋጅዚ ንህዝብናን ፖሎቲካዊ ሓይልታትን ዝፈጠረልና ፍጥነትን ፍሰህን ኣዝዩ ዕዘዝ እዩ። ገባቲ ኢሳያስ

ግን፡ ነዚ መግለጺ ዚ ቅልጡፍ መልሲ ከህበሉ ካይተራእየን፡፡ ድሕሪ ክልተ ሰሙን፡ ኣብ መዓልቲ ሰማእታት 20 ሰነ 2018 ዝሃበ ስግንጢር መግለጺ ድማ፡ ገና ንዘላቂ ሰላም ክልቲኡ ሃገራት ድሉው ከምዘይኮነን፡ ንጸቢብ ጉጅላዊ ረብሓኡ ብምቕዳም፡ ፈላጊ ኻ ናይ ምህራም ዝኣረገ ስልቱ ንምትግባር ከምዝተዳለወ ብሩህ ነበረ፡፡ ከም ናይዚ ጭቡጥ መረጋገጺ፡ ብሓደ ወገን ንመግለጺ ኢህወደግ ተቐቢሎ ኣሎኹ፤ ልኡኽ ናብ ኣዲስ ኣበባ ክንሰድድ ኢና እናበለ፡ በቲ ካልእ ወገን ድማ፡ ናይ ባዕሉ ናይ ኩናት ወንጀል፡ ንሕሉፋት ሰለስተ ስርዓታት ኣሜሪካን መንግስቲ ወያነን ተሓተቲ እዮም ኢሉ ክኸሰም ሰሚዕናዮ ኢና፤ ኣብኡ ጥራሕ ከይተወሰነ፡ "ጸዎታ ኣብቂፀ" (Game Over) ብምባል፡ ኣሸካዕሊሉ እዩ፡፡

ወዮ ንዘገቦ ዓመታት "ዶብ እንተዘይተመልከቱ፡ ዘተ ዘይሕሰብ እዩ" እናበለ እዝኒ ህዝብናን ማሕበረ-ሰብ ዓለም ከደንቁር ዝጸንሐ፡ ውልቀ መላኺ ኢሳያስ፡ እንታይ ሓሲቡ ደኣ ምምልካት ዶብ ከይተተግበረ ናብ ኣዲስ ኣበባ ዘኸዘኸ መሪጹ ዝብል ሕቶ ክነልዕል ይገብረና፡፡ ጉዳይ ዶብ ዕሸሽ ኢሉ፡ ኣብ ካልእ ዓውዲ ክስዕስዕ እንዳተኸታተልናዮ መጺና ጽሓይ ዝሃረግ ሓቂ፡ ሕሉፍ ሓሊፉ፡ ሓላፍነቱ ኣሕሊፉ ከህብ ቃል ዓለም ከምዘይገብር ከምድር ተኸታቲልና፡፡ ባዕሉ ብዝወልዎ ወራር፡ ኣብ ሞንጎ ክልቲኦም ሃገራት ብዝተኸየደ ኣዕናዊ ኩናት፡ ዓሰርተታት ኣሸሓት መንእሰያትና ኣህሊቑ፡ ብኣማኢት ኣሸሓት ንስንክልናን ምምዝንባልን ኣቃሊዑዎም እንከሎ፡ "ህዝቢ ኤርትራን ኢትዮጵያን ሓደ ህዝቢ እዮም፤ ክልተ ህዝቢ እዮም ዝብል እንተሃልዩ፡ ታሪኽ ዘይፈልጥ እዩ" ብምባል ከሸካዕልል ኩሉ ዝተኸታተሎ እዩ፡፡

በቲ ካልእ ገጽ ድማ፡ ብውሳኔ ፈጻሚት ኢህወደግ መሰረት፡ ብስራት ሰላም ዘስምዓናን፡ ኣብ ህዝቢ ኤርትራን ፖሎቲካዊ ሓይልታቱን ዓብይ ናይ ተስፋ መንፈስ ዝፈጠረ ቀዳማይ ምኒስቴር ኢትዮጵያ፡ ኣብ ጉዳይ ምምልካት ዶብ ከምዝተጸበናዮ ዘይምጅኑ፡ ካብ መደረታቱ ክነስተውዕል ጸኒሕና ኣሎና፤ "ናይ ጸልኢ መንገድ ብናይ ፍቕሪ ድልድል ክንሰግር ኢና" ጉዳይ ዶብ ካልኣዊ እዩ፤ ዶብ ሃገራት ኣፍሪቃ ኣርቲፊሻል እዩ" ብምባል ዝደጋግሞም ብሂላት፡ ነቲ ብቻልስናን መስዋእትናን ዘረጋገጽናዮ ሃገራዊ ነጻነትን ልኣላውነትን፡ ብኣሉታ ዝጸሉ ምጅኑ ካብ ማንም ዝተሰወረ ኣይኮነን፡፡

ሃገርና ኤርትራ በቲ ናይ ልዕሊ ፍርቂ ዘመን ዝተኸየደ ቃልስን፤ መዳርግቲ ዘይብሉ ኩሉ ዓይነት መስዋእትን ዝተረጋገጸ ነጻ ልዑላዊትን ሃገር ኢያ፡፡ እዚ ከኣ ኤርትራዊ ሃገራዊ ግንባር ኮነ ነፍሲ ወከፍ ዜጋ፡ እቲ ኣብ ርሑቕ ዘላ ዓለምዉን እንተኾነ ዝምስክር ሓቂ ኢዩ፡፡ እዚ ከኣ ጽኑዕ እምነት ኤርትራዊ ሃገራዊ ግንባር ኢዩ፡፡ ሓቂዩ ኣብ ኤርትራን ኢትዮጵያን፡ ብቋንቋ፡ ባህሊ፡ ሃይማኖት፡ ታሪኽን ብደም ዝተኣሳሰሩ ህዝብታት ምህላዎም ማንም ዘይሰሓቡ እንተኾነ፡ ክልተ ዝተፈላለዩ ልዑላውያን ሃገራት ምጅኑን፡ ዘይቅየር ሓቂዩ፡፡ ኤርትራ ከም ኩሉን ሃገራት ኣፍሪቃ ብመግዛእቲ ዝቆመት ሃገር ኢያ፡፡ ስለዚ ድማ እቲ ኣብ ሞንጎ መግዛእቲ ጣልያንን ዳግማዊ ሃጻይ ምኒሊኽን፡ ዝተከተመ ውዕል ኣብ ወረቓት ዝተቐመጠ ዶብ ክልቲኦም ሃገራት፡ ኣብ መሬት ኣብ ባይታ ምምልካቱ ዝምልከት ናይ ይግብኣኒ ሕቶ ኣብ ገለ ከባቢታት ክፍጠር ኮይኑ ኢዩ፡፡ እዚ ናይ ይግብኣኒ ጉዳይ ጠንቂ ኩናት ኮይኑ ንመቐዘፍትን ምምዝባልን ህዝብታትና ምኽንያት ብምጅኑ፡ ኤርትራዊ ሃገራዊ ግንባር እቲ ናይ ዶብ ግርጭት ብውሳኔ ኮምሽን ዶብ መሰረት፡ ነባሪ ሰላም ክረጋገጽ፡ብናይ ክልቲኦም ጎረባብቲ ህዝብታት ዘተን ሓባራዊ ዕግበትን፡ መስርሕ ምምልካት ቀልጢፉ ክትግበር ኣለዎ ይብል፡፡

ዝኸበርካ ህዝቢ ኤርትራን ፖሎቲካዊ ሓይልታት ተቃውሞናን፡- ድሕሪቲ ዝተኣወጀ ናይ ሰላም ስምምዕ፡ ኣብ ሞንጎ ክልቲኦም መንግስታት ኣብ ጉዳይ ምምልካት ዶብ ዝተኸየደ ዘተ ይኹን ዝተበጽሐ ስምምዕ፡ ንህዝብናን ፖሎቲካዊ ሓይልታቱን ዝተሓበረ ነገር ዘይምህላወ፡ ካብቲ ብዓብይኡ ዘተሓሳስበና ጉዳይ ኮይኑ ኣሎ፡፡ ኣብ ጉዳይ ሃገርና ዝዝተየሎም ዛዕባታት፡ ካብ ህዝቢ ኤርትራን ፖሎቲካዊ ሓይልታቱን ምኽዋል፡ ሓደግኡ ቀሊል ከምዘይኮነ ነስተውዕል፡ ምኽንያቱ እዚ ናይ ድሕሪ መጋረጃ ጸዎታዚ፡ ብቐጥታ ይኹን ብተዘዋወረ፡ ምስ ጉዳይ ነጻነትናን ልኣላውነትናን ዝተኣሳሰረ ምጅኑ ኣዕሪና እንግንዘቦ እዩ፡፡ እቶም ብላዕለዎት መራሕቲ መንግስታት ዝወሃቡ ዘለዉ ተደጋገምቲ መግለጺታት ድማ፡ ካብ ቀንዲ ጉዳይ ምምልካት ዶብ ወጻኢ ዝኾኑን፡ ንቀንዲ በዓል ቤት ህዝብናን ተቻለስቲ ሓይልታትን ኣጓንዩ ዝዕመም ዘሎ፡ ሕቡኣት ኣጀንዳታት ዝሓቕፈ ምጅኑ፡ ብዕምቆት ምፍታሽ ዝሓትት ኣይኮነን፡፡ ስለዝኾነውን፡ እዚ ንልኣላውነትን ነጻነትን ሃገርና ኣሉታዊ ጽልዎ ዘዕርፍ ዘይብሩህ ዝምድናታትን ሓፈሻዊ ስምምዓትን ክልቲኦም ላዕለዎት መራሕቲ መንግስታት፡ ኣብ ህዝብና ሓዲሩ ዝነበረ ተስፋን ናብ ዘላቂ ሰላም ናይ ምስግጋር ባህግን፡ ብሰግኣት እናተዓብለለ ክኸይድ ኣብ ዝረኣየሉ እዋን ኢና ዘሎና፡፡

ዝኸበርካ ህዝብናን ፖሎቲካዊ ሓይልታት ተቃውሞ ሃገርናን፡ ሎሚ ዓመት ባሕቲ መስከረም ምጅማር ብረታዊ ተጋድሎና፡ ኣብ ኣዝዩ ተኣፋፊ ኩነታት ነብዕላ ምህላውና ርእሰ ግሉጽ ሓቂ እዩ፡፡ ገባቲ ስርዓት ኢሳያስ፡ ምስ ሓደስቲ መሓዙቱ፡ ልኣላውነትን ነጻነትን ሃገርና፡ ኣብ ሓደጋ ዘውድቕ ሸርሕታት ክፍሕስ ላዕልን ታሕትን ኣብ ዝብለሉ እዋን ኢና ታሪኻዊ መዓልቲ ባሕቲ መስከረም ንዝከር ዘሎና፡ ውልቀ መላኺ ኢሳያስ፡ ኣብ ኢትዮጵያ እናዓምቐ ዝመጸ ፖሎቲካዊ ቅልውላው፡ ውዲሉ ሓዲሩ ኣብ መራሕቲታ ሃገር ለውጢ ብምምጽኡ፡ ከም ጽቡቕ ኣጋጣሚ ተጠቐሙ፡ ንጉጅላዊ ረብሕኡ ከውዕሎ ላዕልን ታሕትን ኣብ ዝብለሉ እዋን ይርከብ፡፡ እዚ ኢድ-ምትእትታውዚ ድማ፡ ኣብ ሞንጎ ፖሎቲካዊ ሓይልታት ኢትዮጵያ ሓቂ ዝኣገድናን፡ ናብ ዝኸፍኦ ቅልውላው ከምርሑ ዝድርኽን ብምጅኑ፡ ሓደግኡ፡ ኣብ ልዕሊ ህዝብታት ኢትዮጵያ ጥራሕ ዘይኮነስ፡ ኣብ ልዕሊ ህዝቢ ኤርትራን ፖሎቲካዊ ሓይልታቱንውን ቀሊል ብዘይምጅኑ፡ ብቱኸረት ክንከታተሎን ኣጥቢቕና ክንኩንጥን ክንቃለሶን ይህልወና፡፡

ኣብ'ዚ እዋን'ዚ፡ ኣብ ኣዝዩ ተኣፋፊ ኩነታት ከም እንርከብ ብምግንዛብ፡ ህዝብና ብሓፈሻ፡ መንእሰያትና ድማ ብፍላይ፡ ምስ ኩሎም ፖሎቲካዊ ሓይልታት ኤርትራ ወጊኖም፡ ኣብ ምክልኻልን ምዕቃብን ነጻነትን ልኡካውነትን ሃገርና፡ ዓቕሞም ኣወሃሂዶም ክቃሰሱ፡ ኤርትራ ሃገራዊ ግንባር(ኤሃግ) ጸውዒቱ የመሓላልፍ። ኩላትና ፖሎቲካዊ ሓይልታት ደለይቲ ለውጢ፡ ኣብ ሕሉፋት መድረኻት፡ ፍልልያትና ኣብ ምምሕዳር ብዝተኸተልናዮም ግጉያት ኣተኣላልያታት ከይተሾቕረርና፡ ኣብ ልዕሊ ልኡካውነትን ናጽነትን ሃገርና ተገቲሮም ዘሎዉ ግድላት ብብቕዓት ንምግጣም፡ ዓቕምታት ህዝብና ብሓፈሻ፡ መንእሰያትና ድማ ብፍላይ ኣብ ምውህሃድ፡ መሪሕ ተራና ክንጸወት፡ ኤርትራዊ ሃገራዊ ግንባር የተሓሳስብ። ኤርትራዊ ሃገራዊ ግንባር(ኤሃግ) ኣብ ዕለተ ምጅማር ብረታዊ ተጋድሎና ባሕቲ መስከረም ኮይኑ፡ ነቶም ዓቕምታት ፖሎቲካዊ ሓይልታት ኤርትራ ንምጥርናፍ ዝካየዱ ዘለዉ ተባብሮታትን፡ ህዝብና ሓቀኛ ደላይ ሰላም፡ ሕውነታዊ ምቅርራብን ፍትሕን ምጵኑ ዘረጋግጹ፡ ጸረ ገባቲ ስርዓት ኢሳይስ ዘቕንዑ ሰላማዊ ሰልፍታትን፡ ልባዊ ደገፉን ሞጎሱን እናገለጸ፡ ካብኡ ዝጥሉበ ኩሉ ከበርክት ድሉው ምህላዉ ደጊሙ ቃል ይኣቱ።

**ባሕቲ መስከረም ወትሩ እናተዘከረት ክትነበር እያ!!
ብዙሕነታዊ ሓድነትና ውሕስነት ዓወትና!!
ዝኸርን ክብርን ንጀጋኑ ሰማእታትና!!**

**ፈጻሚ ኣካል ኤርትራዊ ሃገራዊ ግንባር(ኤሃግ)
01 መስከረም 2018 .ም.**